

تہذیب و سیاست کی تغیر میں اسلام کا کردار

زور ہے اور لوگوں کے لیے منافع ہیں۔“ اس کا مطلب یہ ہے کہ اللہ نے لوہا پیدا کیا، جس سے جنگی سامان تیار ہوتا ہے اور انسانوں کے درمیان کشت و خون ہوتا ہے۔ لیکن جنگ ظلم و نا انصافی کو مٹانے اور عدل و انصاف کو قائم کرنے کے لیے بھی ہو سکتی ہے اور اسی کے لیے ہونی ہی چاہیے۔ اس طرح اسلام نے جنگ کا مقصد تعین کر دیا۔ اس کے علاوہ کسی دوسرے مقصد کے لیے جنگ کا کوئی جواز نہیں ہے۔

۶۔ مساوات: اس کا مطلب ہے معاشرے کے تمام افراد کو برابر سمجھنا، معاشرتی سلوک اور انسانی حقوق میں ان کے درمیان فرق نہ کرنا۔ قومی اور قبائلی تعصبات کو ختم کرنا اور صرف تقویٰ اور خدا ترسی کو وجہ فضیلت سمجھنا۔ اللہ تعالیٰ کا ارشاد ہے: **يَا أَيُّهَا النَّاسُ إِنَّمَا الْحَلْقَنَكُمْ مِّنْ ذَكَرٍ وَّ أُنثَى وَ جَعَلْنَاكُمْ شَعُوبًا وَّ قَبَائِلَ لِتَعْبَارُوهُ فَإِنَّ أَكْرَمَكُمْ عِنْدَ اللَّهِ أَنْقَاصُكُمْ** (الحجرات: ۱۳) ”لوگو! ہم نے تم کو ایک مرد اور ایک عورت سے پیدا کیا اور پھر تمہاری قومیں اور برادریاں بنادیں، تاکہ تم ایک دوسرے کو پہچانو۔ درحقیقت اللہ کے نزدیک تم میں سب سے زیادہ عزت والا ہے جو تمہارے اندر سب سے زیادہ پڑھیز گار ہو۔“ مساوات میں یہ بات بھی شامل ہے کہ بھی انسانوں کو وسائلی حیات اور ذرائعِ معیشت سے فائدہ اٹھانے کے برابر موقع حاصل ہوں: **هُوَ الَّذِي خَلَقَ لَكُمْ مَا فِي الْأَرْضِ جَمِيعًا**، (آل عمران: ۲۹) ”وَهُنَّ تُوْبَهُ جس نے تمہارے لیے زمین کی ساری چیزیں پیدا کیں،“ اس کا مطلب یہ بھی ہے کہ زمین میں اللہ نے انسان کے فائدہ اٹھانے کا ہر ضروریات کی تکمیل کے لیے جو بے شمار چیزیں پیدا کی ہیں، ان سے فائدہ اٹھانے کا ہر ایک کو حق حاصل ہے۔ کچھ لوگوں کا اس پر اس طرح قبضہ کہ دوسروں کو ان سے استفادہ کے موقع نہ ہوں اور وہ اپنا حصہ نہ پا سکیں، صحیح نہیں ہے۔

اسلامی سیاست کا مفہوم یہ نہیں ہے کہ اس نے تمدنی ضروریات اور تقاضوں کے لیے بھی کوئی متعین نظام دیا ہے، جس میں کبھی تبدیلی نہیں ہوگی۔ امن و امان کا قیام، بیرونی ممالک سے تعلقات، فوجی طاقت کا حصول، ریاست کی حفاظت، شہری اور انتظامی قوانین یا انتظامِ مملکت جیسے امور سے اسلامی سیاست براہ راست بحث نہیں کرتی، البتہ عدل و انصاف

او عوامی فلاح و بہبود جیسے اصول اور دفعہ ضررو جلب مفعت کی وہ پابند ہو گی۔

اسلامی سیاست پر جب گفتگو کی جاتی ہے تو اس کے اجتماعی نظام پر ہمارا زور صرف ہوتا ہے اور یہ جانے کی کوشش کی جاتی ہے کہ اس کا سیاسی ڈھانچہ کیا تھا؟ معاشرت کے کیا اصول کا رفرما تھے؟ عدد و قسم کا نفاذ کن شرائط کے ساتھ تھا؟ لیکن یہ حقیقت فراموش نہیں کرنی چاہیے کہ اسلامی سیاست صحیح معنی میں اسی وقت برگ دبار لائے گی اور اس کے نتائج سامنے آئیں گے جب اس کے پیچھے خدا ترسی اور آخرت کی باز پرس کا لیقین کا فرمایا ہو۔ جہاں سیاست مادی مفادات کے حصول کا ذریعہ نہ ہو، بلکہ احساس ذمہ داری سے آدمی لرزتا ہو، جہاں ابو بکر^{رض} اور عثمان^{رض} اعلیٰ کا کردار ہو، جہاں اپنی تمام تر کوششوں کے باوجود یہ خوف دامن گیر ہو کہ ابھی حق ادا نہیں ہوا اور قیامت میں برابر سرا بر چھوٹ جاؤں تو اسی میں میری کام یابی ہے۔ اس پہلو کو نظر انداز کرنے کے بعد اسلامی سیاست ایک ڈھانچہ ہے، جس میں کچھ بہتر اعمال کا ظہور تو ہو سکتا ہے، لیکن کل نتائج سامنے نہیں آسکتے۔

اسلام میدان سیاست میں ایک متبادل پیش کرتا ہے

اس وقت دنیا میں جو سیاسی بے چینی اور اضطراب ہے، طاقت و رقویں کم زور قوموں کا جس طرح استھان کر رہی ہیں، امنِ عالم کو جو خطرات لاحق ہیں، اخلاقی قدریں جس طرح پامال ہو رہی ہیں، ان کی وجہ سے یہ احساس بہ حال ابھر رہا ہے کہ ہمارے پوشیکل سسٹم میں کوئی خرابی ہے، اسے بدلا چاہیے۔ کوئی ایسا نظام تلاش کرنا چاہیے جس میں ان مسائل کا حل ہو، لیکن کوئی متبادل حل ان کے پاس نہیں ہے۔ یہ بتایا رہنا نہیں ہو سکتی۔ اسلام اس میدان میں ایک متبادل پیش کرتا ہے۔ یہی وہ بنیادی نکتہ ہے جس پر ہمیں اصرار کرنا چاہیے۔ کہیے کہ ہمارے پاس ایک آئینہ میل ہے، ہماری گفتگو سے یہ پہلو ابھرنا چاہیے کہ ہمارے پاس متبادل ہے۔ اس پر دنیا کو نور کرنا چاہیے۔

وَآخْرُ دُعَوَانَا نَحْمَدُهُ رَبُّ الْعَالَمِينَ

تحقیق و تقدیم

قانون سازی میں عدالیہ کا کردار

ڈاکٹر مقبول حسن

نظامِ عدل و قضا اور قانون کا چولی دامن کا ساتھ ہے۔ اللہ تعالیٰ نے ہر دور میں انبیاءؐ کرام کو اس وقت کی ضرورت کی مناسبت سے قانون عطا کیا اور معاشرے میں قیامِ عدل و قسط کی تعلیم دی۔ پیغمبر آخر الزماں حضرت محمد ﷺ کو جو تعلیم دی وہ قانون الہی اور تعلیماتِ عدل و قسط کی جامع و اکمل صورت ہے۔

نظامِ عدل و قسط کی بنیاد قانون ہے اور اسلامی تصور کے تحت شریعتِ اسلامیہ نظامِ عدل و قضا کے لیے رہ نما اصول (Directive principles) کی حیثیت رکھتی ہے۔ اسلامی قانون کی اساس قرآنؐ مجيد اور حدیث یار رسول اللہ ﷺ کی سنت ہے۔ یہ عدل و قسط کی تعلیمات اور قضا کی نظیروں سے بھری پڑی ہیں۔

’قانون‘ کی لغوی و اصطلاحی تعریف

قانون (Law) دراصل مغربی اصطلاح ہے۔ اسے بنیادی و اساسی قاعدے و ضابطہ کے لیے استعمال کیا جاتا ہے۔ یہ لفظ عربی زبان میں بھی بہت پہلے سے مستعمل چلا آ رہا ہے۔ بنیادی طور پر یہ لفظ یونانی canan ہے، جو بگڑ کر عربی زبان میں قانون ہو گیا۔ بعض محققین کے نزد یہ لفظ دراصل رومی زبان سے آیا ہے۔ صاحب ’مقتضیاتِ اصحاب‘ تو اس لفظ کو عربی مانتے ہی نہیں، چنانچہ انہوں نے اس کو اپنی لغت میں لکھنے سے اجتناب کیا ہے۔ اس کا مادہ تین۔ نہ ہے۔ لفظ قانون کے کئی معانی ہیں، مثلاً کسی چیز کی اصل، جڑ، بنیاد، قاعدہ، دستور، ضابطہ، آئین، طور طریقہ، روشن، ڈھنگ وغیرہ۔ ۲۔ ڈاکٹر روحق اعلیٰ کے مطابق اس کے معنی rule, code and law کے ہیں۔ ۳۔ اجمیع الوسیط میں

لفظ 'قانون' کے لغوی اور اصطلاحی معانی یہ بیان کیے گئے ہیں:

القانون مقیاس کل شیء و طریقہ
قانون سے مراد کسی چیز کو نانے کا آلہ اور طریقہ
کے بین اور اصطلاح میں قانون سے مراد ایسا
امر کلی ہے جو اپنی ساری جزئیات پر منطبق
جمعیع جزوئیاتہ الٹی تتعزز احکامہا
منہ۔ ۳

ڈاکٹر سمیر عبداللتاخ غونے 'قانون' کی اصطلاحی تعریف یہ کی ہے:

"قانون اُن قواعد و احکام کا مجموعہ ہے جسے مملکت سوسائٹی کی تنظیم کے

لیے نافذ کرتی ہے" ۴

ڈاکٹر صبحی محمد صانی لکھتے ہیں:

"آن کل لفظ 'قانون' کے تین معانی مستعمل ہیں: اس کا پہلا معنی، جو سب

سے زیادہ عام ہے، یہ ہے کہ اُس سے خاص احکام شرعیہ کا مجموعہ مراد ہے۔

[اسی طرح کے معنی امام غزالی نے بھی مراد لیے ہیں (معتضدی: ۱/۸)] قانون

کے دوسرے عام معنی آئین و ضوابط کے ہیں، جیسے انگریز کا قانون یا قانون کا

سبق وغیرہ۔ تیسرا معنی میں یہ لفظ ایک خاص صورت میں ہر اس قaudے

کے لیے بولا جاتا ہے جو معاملاتے عامہ کے قواعد میں سے ہو، مثلاً مجلس نواب

نے غیر وکنے کا قانون بنایا۔" ۵

مختصر یہ کہ 'قانون' دراصل اصولوں (Principles) اور ضابطوں (Rules)

پر مشتمل ایک ایسا اجتماعی نظام ہے جس کو کسی مقتدرہ ادارے یا

حکومت کی طرف سے کسی معاشرے کو منظم (Regulate) کرنے اور اسے ضبط میں

رکھنے (Control) کیے لیے وضع (To enact) اور نافذ (Impliment) کیا جاتا ہے

اور اسی کی بنیاد پر اس معاشرے کے طرز عمل اور اجتماعی رویوں کا انحصار ہوتا ہے۔

اسلامی قانون

اسلامی قانون سے مراد ایسے قواعد و ضوابط (Rules and Regulations)

قانون سازی میں عملی کا کردار

ہیں جو انسانوں کی عملی زندگی کو منظم و منضبط کرنے کے لیے اسلام کے بنیادی و اصولی مصادر و ذرائع؛ قرآن و سنت سے اخذ کیے جاتے ہیں۔ دوسرے الفاظ میں اسلام کے مصادرِ اصلی سے مستنبط احکامِ شرعیہ کو اسلامی قانون کہا جاتا ہے۔

ڈاکٹر ریاض الحسن گیلانی نے اس کا اصطلاحی مفہوم یہ بیان کیا ہے:

’اسلامی قانون‘ سے مراد ’شريعت‘ یعنی خدا کا قانون ہے، جو

منزّل من اللہ، اکمل و کامل ہے۔ ۷۔

ڈاکٹر محمد امین قانون اور اسلامی قانون کا فرق بیان کرتے ہوئے لکھتے ہیں:

”قانون“ سے مراد ہمارے نزدیک ”قانون و حکم“ یعنی انسان کا بنایا ہوا

قانون ہوگا۔ اس کے برعکس اسلامی قانون کا مطلب ہوگا وہ قواعد و

ضوابط جو قرآن و سنت اور اجتہاد شرعی پر مبنی ہوں، خواہ انھیں حکومت

نافذ کرے یا نہ کرے۔“ ۸۔

اسلامی قانون سازی کے حدود اور دائرہ کار

تشريع و قانون سازی کا اختیار مطلق صرف اللہ سبحانہ و تعالیٰ کے پاس ہے۔ البتہ

اسلام نے انسانوں کو اجتہاد کے اصول کے تحت محدود قانون سازی (Legislation) کی

اجازت و ترغیب دی ہے اور اس کے کچھ حدود متعین کیے ہیں، مثلاً:

۱۔ اللہ اور اس کے رسول کے واضح احکام کے برعکس کوئی قانون سازی نہیں کی

جائسکتی۔ یعنی جہاں نص موجود ہو وہاں قانون سازی کی گنجائش نہیں۔ ۹۔

۲۔ اصول اجتہاد کے استعمال سے مندرجہ ذیل صورتوں میں قانون سازی ہو سکے گی:

الف: ترجیحی اجتہاد

اللہ اور اس کے رسول کے ایسے احکام جو قطعی اور واضح نہ ہوں اور ایک سے

زانہ تعبیرات کے متحمل ہو سکتے ہوں، ان میں سے کسی ایک تعبیر کو اختیار اور راجح قرار دیا

جائسکتا ہے۔

ب: قیاسی و تطبیقی اجتہاد

جن معاملات میں احکام شریعت سے مماثل احکام موجود ہوں ان میں نئے معاملات کو شریعت میں موجود پہلے معاملات پر قیاس کر کے ویسے ہی احکام کو ان نئے معاملات پر منتقل کیا جا سکتا ہے، یعنی قیاس واستباط احکام کا عمل۔

ن: جن معاملات میں احکام شریعت موجود ہی نہ ہوں، ان میں درست اختیار کیے جاسکتے ہیں:

[i] سابقہ اجتہاد کی پیروی

اگر فقہاء متفقہ میں نے اپنے اجتہاد و اجماع سے ایسے معاملات میں کوئی قانون سازی کی ہو تو اسے اختیار کیا جا سکتا ہے۔

[ii] ازسرنو اجتہاد

شریعت کے عمومی اصولوں، عرف و عادت اور تغیرِ حالات و زمانہ کو سامنے رکھتے ہوئے نئی قانون سازی کی ضرورت ہو تو وہ بھی کی جا سکتی ہے۔ ۱۰۔

اسلامی قانون سازی میں عدالیہ کا کردار

اسلام عدالیہ کو انتظامیہ سے الگ اور برتر دیکھنا چاہتا ہے۔ موجودہ دور میں قانون سازی میں عدالیہ اور انتظامیہ کو ایک دوسرے سے الگ کیا گیا ہے۔ اس کی روشنی میں ہم بعض اصولی باتیں پیش کرنا چاہتے ہیں:

عدالیہ اور قانون ایک دوسرے کے لیے لازم و ملزم ہیں۔ اس لحاظ سے اجتہاد اور قانون سازی میں عدالیہ کا اہم کردار ہے، بلکہ نظامِ عدل و قسط کو قانون ہی کے مطابق فریضہ قضا ادا کرنا ہوتا ہے۔ لہذا عدالیہ اور قضا میں قانون اور قانون سازی کی بحث بڑی اہمیت کی حامل ہے۔ اگرچہ بنیادی طور پر (Substantially) نظامِ عدالیہ و قضا کا کام اجتہاد اور قانون سازی نہیں ہوتا، بلکہ قانون کی روشنی میں فیصلہ سازی ہوتا ہے، تاہم وہ اس سے بالکل الگ تھلک بھی نہیں رہ سکتے۔ قاضی یا نجج کو مقدمات کا فیصلہ کرنے میں بالعموم اور اکثر اوقات کئی معاملات کا فیصلہ کرنے میں ذاتی اجتہاد و

قیاس سے کام لینا پڑتا ہے، بالخصوص ایسے مسائل میں، جہاں کسی پیش آمدہ یا زیر فیصل معاملے میں سرے سے قانون میں کوئی واضح حق موجود نہ ہو، یا قانون میں کوئی سقم ہو۔ اسی طرح بعض اوقات قاضی یا حکم کوئی مبہم قاعدے قانون کی تشریح و توضیح اور تعبیر interpretation of statute خود کرنی پڑتی ہے۔ عدالیہ کا یہ پہلو یقیناً اجتہاد و

قانون سازی کے عمل میں ایک اہم معاون غصہ کی حیثیت رکھتا ہے۔
اجتہاد اور قانون سازی میں عدالیہ کے کردار کے درج ذیل پہلو ہو سکتے ہیں:

۱۔ تشریحی و توضیحی کردار (Interpretational Judicial opinion)

قانون سازی مجلس شورای یا پارلیمان کا حق ہوتا ہے اور قانون کی تشریح و توضیح اعلیٰ عدالیہ کا۔ عدالیہ یہ دیکھتی ہے کہ کوئی قانون بینادی انسانی حقوق، اسلام یا ریاستی آئین کے خلاف تو نہیں ہے۔ جس طرح حال میں پاکستانی پارلیمان کی طرف سے بنایا جانے والا نیا توہین عدالت کا قانون، جس کے مطابق صدر، گورنر، وزیر اعظم، وزراء علی، وفاقی اور صوبائی وزرا پر توہین عدالت کا قانون لا گونہ ہو سکے گا، یعنی انھیں استثناء دے دیا گیا تھا۔ پس پیکم کورٹ آف پاکستان نے اسے بینادی انسانی حقوق، اسلام اور آئین پاکستان تینوں سے متصادم قرار دے کر ختم کر دیا۔ اگر ایسا نہ ہو تو پھر قانون سازی کا اصل مقصد فوت ہو جاتا ہے۔ ہر کوئی مرضی کی قانون سازی کرتا پھرے گا۔ اس طرح عدالتی نظام بھی غیر مؤثر ہو کر رہ جاتا ہے۔

اسی طرح مقدمات کے فیصلوں (عملی قضا Judicial Process) کے دوران نجح اور قاضی حضرات کو بھی غیر واضح نصوص و قوانین کی تشریح و توضیح کرنا پڑتی ہے اور اپنے ذاتی اجتہاد یا دوسرے جزو یا ماہرین قضا و قانون سے مشاورت کے ذریعے ان کا مطلب و مقصد متعین کرنا اور صحیح فیصلے تک پہنچنا ہوتا ہے۔ یہ سب بھی اجتہادی اقدامات ہیں۔ اس کے نتیجے میں بھی عدالیہ کے ذریعے بہت سے قواعد و ضوابط وجود میں آتے رہتے ہیں، جو کہ عملی طور پر آئندہ دوسری عدالتوں اور جزو کے لیے بطور نظائر (Precedents) کام آتے ہیں۔

۲۔ توسعی کردار (Origional Judicial opinion)

اسی طرح عدالتی عمل کے دوران مقدمات کے فیصلے میں بعض اوقات قاضی و حجج کو جب کوئی نص قانونی یا متعین ضابطہ نہیں ملتا تو انھیں اپنے ذاتی اجتہاد یا دوسرے ججز یا ماہرین قضاو قانون سے مشاورت کے ذریعے مناسب قانون و ضابطہ وضع کرتے ہوئے فیصلہ کرنا پڑتا ہے۔ یہ بھی اجتہادی کاوش ہے۔ اس کے نتیجے میں عدالیہ کے ذریعے بہت سے قواعد و ضوابط وجود میں آتے رہتے ہیں، جو عملی طور پر آئندہ دوسری عدالتوں اور ججز کے لیے بطور ناظر کام آتے ہیں اور قانونی نظام کا حصہ بن جاتے ہیں۔

عدالتی قانونی سازی اور سعدتِ رسول اللہ

حضرت معاذ بن جبل^{رض} والی مشہور حدیث قاضی کی ذاتی رائے سے اجتہاد و قیاس اور قانون سازی اور اس کی بنیاد پر فیصلہ اور پھر اس کے قابل نفاذ ہونے پر دلیل ہے۔ امام ابن ابی شیبہ^{رض} نے اپنی کتاب 'المصنف' میں اس حدیث کو سنبھل حسن سے بیان کیا ہے:

حضرت معاذ^{رض} بیان کرتے ہیں کہ نبی ﷺ نے جب انھیں (یمن) بھیجا تو ان سے دریافت فرمایا: تم کیسے فیصلہ کرو گے؟ انھوں نے جواب دیا: اللہ کی کتاب کے ذریعے۔ آپ نے پھر دریافت فرمایا: اگر اللہ کی کتاب میں وہ حکم نہ پاؤ؟ انھوں نے جواب دیا: اللہ کے رسول کی سنت کے ذریعے فیصلہ کروں گا۔ آپ نے پھر دریافت فرمایا: اگر اللہ کے رسول کی سنت میں بھی نہ پاؤ؟ انھوں نے جواب دیا: تب میں خود اجتہاد کروں گا۔ یہ سن کر نبی ﷺ نے فرمایا: اللہ کا شکر ہے جس نے اپنے رسول کے نمائندہ کو صحیح بات کی توفیق بخشی۔

عَنْ مُعَاذِ بْنِ جَبَلٍ وَالِّيْ مُشْهُورُ حَدِيثُ قَاضِيٍّ كَيْفَ تَفْضِيَ؟ قَالَ: أَقْضِي بِكِتَابِ اللَّهِ، قَالَ: فَإِنْ لَمْ يَكُنْ فِي كِتَابِ اللَّهِ؟ قَالَ: أَقْضِي بِسُنْنَةِ رَسُولِ اللَّهِ، قَالَ: فَإِنْ لَمْ تَكُنْ سُنْنَةً مِنْ رَسُولِ اللَّهِ؟ قَالَ: أَجْتَهَدْ رَأِيِّي، قَالَ: فَقَالَ النَّبِيُّ ﷺ: "الْحَمْدُ لِلَّهِ الَّذِي وَفَدَقَ رَسُولَ رَسُولِ اللَّهِ"۔

حضرت عمر بن العاص[ؓ] سے مروی یہ حدیث بھی عدالیہ کے اجتہاد اور قانون سازی کے پہلو پر دلیل ہے:

جب کوئی حاکم (قاضی) فیصلہ کرتا ہے اور فیصلہ کرنے سے پہلے (اس معاملے پر) غور و فکر (یعنی اجتہاد) کرتا ہے، پھر صحیح رائے پر پہنچ جاتا ہے تو وہ دوہرے اجر کا مستحق ہوتا ہے اور اگر وہ (اجتہادی) غلطی کرتا ہے تو اسے ایک اجر ملتا ہے۔

اذا حکم الحاکم فاجتہد فأصاب فله
أجران، واذا حکم فاجتہد فاختطا فله
أجر-۱۲۔

عدالتی قانون سازی - مشاہیر اسلام کی نظر میں
 ڈاکٹر صبحی محمد صافی اجتہاد کے معاملے میں عدالیہ کے کردار پر روشنی ڈالتے ہوئے لکھتے ہیں:

”عصرِ حاضر میں اجتہاد کا لفظ اس خاص طریق کارکے لیے بولا جاتا ہے جو نجح اپنے فیصلے کرتے وقت اختیار کرتے ہیں، خواہ اس کے ذریعے قانونی عبارتوں کی وضاحت مقصود ہو یا نص صریح نہ ہونے کی صورت میں یا نص کے صراحت طلب ہونے کی صورت میں ضروری حل تلاش کرنے کی غرض سے اختیار کیا جائے۔“^{۱۳}

عالمِ اسلام کے مشہور محقق ڈاکٹر محمد حمید اللہ^{رحمۃ اللہ علیہ} اپنے خطبات بہاول پور میں تاریخِ فقہ کے مباحث میں قانون سازی کے بارے میں اپنے خیال کرتے ہوئے کہتے ہیں کہ قاضی اور مفتی قانون اساسی کی بنیاد پر ضروری قانون سازی تو کر سکتے ہیں، البتہ وہ نفاذ کی طاقت نہیں رکھتے۔ وہ فرماتے ہیں:

”اسلامی معاشرے میں قانون بنانے کا کام کون کرتے ہیں اور قانون کو سمجھنے اور سمجھانے کا کام کون کرتے ہیں؟ یہ دلوگ ہیں: ایک تو حاکم عدالت اور دوسرا جسے ہم مفتی کا نام دیتے ہیں، یعنی اس سے پوچھتے ہیں

کہ اس بارے میں کیا قانون ہے؟ اور وہ ہمیں بتاتا ہے کہ اسلامی قانون یہ ہے اور یہ ہونا چاہیے، لیکن وہ اس کا نفاذ نہیں کرتا۔ حاکم عدالت کسی مقدمے میں فریقین کے مابین اس کا نفاذ کرتا ہے، لیکن مفتی قانون بتاتا ہے، قانون کا نفاذ نہیں کرتا۔ اس فرق کے باوجود دونوں ذیلی قانون سازی کا کام کرتے ہیں۔ اسلامی قانون کی حیثیت تو قرآن و حدیث رکھتے ہیں، لیکن قرآن و حدیث ساکت ہوں تو اجتہاد کے ذریعے، استنباط کے ذریعے سے، یہ لوگ قانون معلوم کرنے کی کوشش کرتے ہیں۔“^{۱۲}

ڈاکٹر موصوف نے اپنے خطے میں آگے فرمایا ہے کہ جن صورتوں میں فقہائی، مفتیوں اور قاضیوں کو قانون معلوم کرنے اور اسے ترقی دینے کی ضرورت پیش آئی، وہ قابلِ فیصل مقدمات کے مختلف نئے حالات اور رُودادیں ہوتی تھیں، جن کے متعلق قانون میں باقاعدہ نص صریح نہ ہونے کی صورت میں انھیں اپنے ذاتی اجتہاد (وضع قاعدہ و قانون) کے مطابق فیصلہ کرنا ہوتا تھا اور وہ فیصلے کرتے تھے۔ ان کے اس استنباطِ قواعد اور فیصلوں کی جب بعد میں رسول اللہ صلی اللہ علیہ وسلم کو خبر ہوتی تو آپ یا تو تائید کرتے یا فوراً صحیح فرماتے تھے۔ مثال کے طور پر چوری کے متعلق تو قانون تھا، لیکن کفن کی چوری کے متعلق قانون نہیں تھا، اسے ہمارے قاضی اور مفتی نے معلوم کیا۔ پھر وہ ہمارے قانون کا جزو بنا۔ ڈاکٹر موصوف نے قاضیوں کے نام حضرت عمرؓ کے ایک خط کا بھی ذکر کیا ہے، جس میں انھیں یہ حکم دیا گیا تھا کہ اگر انھیں فیصلے کے لیے قانون میں کوئی حکم نہ ملتے تو صاحبان علم سے مشورہ کیا کریں اور محض اپنی رائے سے فیصلہ کرنے کے بجائے مشورہ اور اجتماعی (Collective) اجتہاد سے کام لیں۔^{۱۵}

مولانا سید ابوالاعلیٰ مودودیؒ نے ایک جگہ لکھا ہے:

”اسلامی نظام قانون میں قاضیوں کے فیصلے ان خاص مقدمات میں تو ضرور قانون کے طور پر نافذ ہوتے ہیں، جن میں وہ کسی عدالت نے

کیے ہوں اور انہیں نظائر (Precedents) کی حیثیت بھی حاصل ہوتی ہے، لیکن صحیح معنوں میں وہ قانون نہیں ہوتے۔ اسلامی نظام قانون میں قاضیوں کے بنائے ہوئے قانون (Judge Made Law) کا کوئی تصور نہیں پایا جاتا۔^{۱۶}

ہمیں اس اقتباس میں مولانا کے آخری جملے سے اختلاف ہے۔ گزشتہ صفحات میں ہم واضح کر چکے ہیں کہ اسلامی نظام قضا میں ججز اور قاضیوں کے بنائے ہوئے قانون (Judge made Law) کا تصور موجود ہے اور ایسے قواعد و ضوابط ہمارے قانون کا حصہ ہیں۔

اسلامی قانون سازی کے سلسلے میں اجتماعی اجتہاد کے ضمن میں عدالتی نظام کا بڑا ہم کردار ہا ہے اور اب بھی ہے۔

اجتماعی اجتہاد اور قانون سازی پاکستان میں

وفاقی شرعی عدالت پاکستان اور سپریم کورٹ کا شریعت اپیلٹ نیچ کا بھی اجتماعی اجتہاد و قانون سازی کے میدان میں ایک اہم کردار ہے، اسی طرح اسلامی نظریاتی کونسل پاکستان کا بھی یقیناً ایک بہت بڑا عدالتی پہلو ہے، جو اجتماعی اجتہاد و قانون سازی کی ہی ایک شکل ہے۔ پروفیسر ڈاکٹر یوسف فاروقی عدالتوں میں اجتہادی کردار کے تناظر میں لکھتے ہیں:

”ہمارے ملک کی اعلیٰ عدالتوں بھی اجتہادی عمل میں مفید ثابت ہو سکتی ہیں۔ علماء اور ماہرین فقہ و قانون کی مشاورت سے پیش آمدہ مسائل کا عدالتیں جائزہ لے کر اپنی ماہرا نہ رائے کا اظہار کر سکتی ہیں۔ ان کی رائے کو عوام میں وقعت حاصل ہوگی اور عدالیہ کے ذریعے اجتہادی عمل بھی آگے بڑھے گا۔ اس سلسلے میں فیڈرل شریعت کورٹ کے بعض فیصلوں کو بطور مثال پیش کیا جا سکتا ہے۔“^{۱۷}

علمی اسلامی عدالت کی ضرورت

علمی اسلام کے لیے ہماری تجویز یہ ہے کہ ایک علمی اسلامی عدالت، ہونی چاہیے، جو ایک طرف دنیا بھر میں مسلمانوں، خاص کر مسلم ممالک کے باہمی تنازعات و اختلافات کا فیصلہ کرے تو دوسری طرف اجتہاد و اجماع (اسلامی قانون سازی) یا اجتماعی اجتہاد کے ضمن میں بھی ایک بڑا کردار ادا کرے۔ خاص کرنی زمانہ جب مسلمانوں کی علمی طور پر کوئی مرکزی قیادت اور سیاسی وحدت نہیں ہے، اس کی شدید ضرورت ہے۔ موجودہ علمی عدالتِ انصاف سے مسلمان ملکوں کو انصاف کے حصول میں وہ سہولتیں حاصل نہیں ہیں، جو ہونی چاہئیں۔

یہی وجہ ہے کہ آج سے چند سال قبل علمی عدالتِ انصاف، ہی کے ایک مسلمان نجح جسٹس علی نواز چوہان نے ہائیکورٹ بار ایسوی ایشن رو اپنڈی بار کی تقریب سے خطاب کرتے ہوئے مطالبہ کیا تھا کہ مسلم ممالک کو اپنی روایات اور تعلیمات کے مطابق علیحدہ علمی اسلامی عدالتِ انصاف کی بنیاد رکھنی چاہیے۔ ۱۸۔

حوالہ و مراجع

- ۱۔ رازی، محمد بن الی بکر، مختار الصحاح (مترجم عبد الرزاق)، مطبوعہ، دارالاشراعت، اردو بازار، کراچی، ۲۰۰۳ء، ص ۲۶۵
- ۲۔ دہلوی، سید احمد، فرنگ آصفیہ، مطبوعہ اسلامیہ پرنس لاهور، جنوری ۱۸۹۸ء، ج ۳، ص ۳۶۵، کیرانوی، وحید الزماں، القاموس الاصطلاحی، مطبوعہ، دارالاشراعت، اردو بازار، کراچی، س ن، ص ۳۵۹
- ۳۔ روحی الجعلکی، المورود، دارالعلم للملائیین، بیروت، لبنان، ۱۹۹۰ء، ص ۸۳۶
- ۴۔ ابراہیم انیس، محمد خلف اللہ احمد، عبدالحکیم منتظر، عطیہ الصوالحی، لمجم الوسيط، ج ۲، طبع دارالدعلوی، س ن، ص ۷۳